

ఒకటిగానే ఉంటుంది. అడుగుపై అడుగు వేసేవారు. అందువలనే ఇలా సదా ప్రతి అడుగులో తోడుగా ఉండే సహాయోగులకు బాప్ దాదా కోటానుకోట్ల, కోటానుకోట్ల, కోటానుకోట్ల రెట్లు ప్రియస్థుతులు ఇస్తున్నారు. మరియు చాలా సుందరమైన ప్రజం యొక్క పద్మ పుష్పం బాబా ద్వారా స్వీకరించండి. మహారథీలలో అన్నయ్యలు కూడా వచ్చారు. పాండవులు సదా శక్తులకు తోడు. పాండవులకు ఇదే సంతోషం ఉంది, శక్తిసేన మరియు పాండవులు ఇద్దరు కలిసి బాబా నిమిత్తంగా చేసే కార్యాన్ని సఫలం చేసే సఫలతామూర్తులం అని. అందువలనే పాండవులు కూడా తక్కువేమీ కాదు. పాండవులు కూడా మహాన్. ప్రతి ఒక పాండవుని విశేషత ఎవరిది వారిదే. విశేషసేవ చేస్తున్నారు. మరియు ఆ విశేషత ఆధారంగానే బాబా మరియు పరివారం ముందు విశేషాత్మలుగా అవుతున్నారు. అందువలనే అటువంటి సేవకు నిమిత్తమైన విశేషాత్మలకు విశేషరూపంతో బాప్ దాదా విజయం యొక్క తిలకంతో స్వాగతం చేస్తున్నారు. మంచిది.

మీ అందరికీ అన్నీ లభించాయి కదా! కమలం, తిలకం, పువ్వుగుచ్చం, బ్యాడ్జి అన్నీ లభించాయి కదా! డబల్ విదేశీయులకు ఎన్ని రకాలుగా స్వాగతం జరిగింది! ప్రియస్థుతులైతే అందరికీ లభించాయి. అయినప్పటికీ డబల్ విదేశీ మరియు స్వదేశీ పిల్లలందరూ సదా ఉన్నతినీ పొందుతూ ఉండండి, విశ్వాన్ని వరివర్తన చేసి సదాకాలికంగా సుఖీగా మరియు శాంతిగా తయారుచేస్తూ ఉండండి, అందరికీ శుభవార్త వినిపిస్తూ ఉండండి, సంతోషం యొక్క ఊయలలో ఊగుతూ ఉండండి. ఇలా విశేషమైన సేవాధారి పిల్లలకు బాప్ దాదా యొక్క ప్రియస్థుతులు మరియు నమస్తే.

## **నంగమయగంలలో నాలుగు కంబైండ్ స్వరూపాల యొక్క అనుభవం ..... 22-2-84**

సిద్ధి స్వరూపం యొక్క అనుభవం చేయించేవారు వరదాత బాబా తన విజయి పిల్లలతో మాట్లాడుతున్నారు.

ఈ రోజు బాప్ దాదా పిల్లలందరి యొక్క కంబైండ్ రూపాన్ని చూస్తున్నారు. పిల్లలందరికీ కూడా మీ కంబైండ్ రూపం గురించి బాగా తెలుసు కదా!

1. శ్రేష్టాత్మలు, ఈ అంతిమ పాత శరీరం. కానీ ఎంతో అమూల్యంగా తయారు చేసే శరీరంతో కంబైండ్ రూపం. శ్రేష్టాత్మలైన మీరు ఈ పాత శరీరం ద్వారానే శ్రేష్ట కార్యం చేస్తున్నారు. మరియు బాప్ దాదాతో కలయికను అనుభవం చేసుకుంటున్నారు. ఇది పాత శరీరం. కానీ అంతిమ శరీరంతోనే బలిహారం అయ్యారు. శ్రేష్టాత్మ దీని ఆధారంగానే అలౌకిక అనుభవం చేసుకుంటుంది. అంటే ఆత్మ మరియు శరీరం యొక్క కంబైండ్ రూపం. పాత శరీరం అనే భ్రాంతిలోకి రాకూడదు. కానీ యజమానిగా అయ్యి దీని ద్వారా కార్యం చేయించాలి. అందువలన ఆత్మాభిమానిగా కర్మయోగిగా అయ్యి కర్మేంద్రియాల ద్వారా కర్మ చేయించాలి.

2. అలౌకిక చిచ్ఛ్ర కంబైండ్ రూపం. మొత్తం కల్పంలో కేవలం ఈ నమయంలోనే ఈ కంబైండ్ రూపం యొక్క అనుభవం చేసుకోగలరు. అది మీరు మరియు బాబా. ఈ కంబైండ్

రూపం యొక్క అనుభవం నదా మాష్టర్ సర్వశక్తివాన్ గా, నదా విజయిగా, నదా సర్వ విఘ్న వినాశకులుగా, నదా శుభ భావన, శుభ కామన, శ్రేష్ట వాక్కు, శ్రేష్ట దృష్టి, శ్రేష్ట కర్మ ద్వారా విశ్వకళ్యాణకారి స్వరూపం యొక్క అనుభవం చేయిస్తుంది. సెకనులో సర్వ సమన్వయలను సమాధాన స్వరూపంగా తయారుచేస్తుంది. స్వయం పట్ల లేదా సర్వుల పట్ల దాత మరియు మాష్టర్ వరదాతగా తయారుచేస్తుంది. కేవలం ఈ కంబైండ్ స్వరూపంలో నదా స్థితులవ్వండి. సహజంగానే స్మృతి మరియు సేవ యొక్క సిద్ధి స్వరూపులుగా అవ్వండి. విధి నిమిత్తమాత్రంగా ఉంటుంది. కానీ సిద్ధి నదా మీ వెంట ఉంటుంది. ఇప్పుడు విధిలో ఎక్కువ సమయం పడుతుంది. సిద్ధి శక్తిసనుసరించి అనుభవం అవుతుంది. కానీ ఎంతగా ఈ అలౌకిక శక్తిశాలి కంబైండ్ రూపంలో నదా ఉంటారో అంతగా విధి కంటే ఎక్కువ సిద్ధి అనుభవం అవుతుంది. పురుషార్థం కంటే ప్రాప్తి ఎక్కువగా అనుభవం అవుతుంది. సిద్ధి స్వరూపం అంటే ప్రతీ కార్యంలో సిద్ధి లభించే ఉంటుంది. ఇది ప్రత్యక్షంగా అనుభవం కదా?

3. మనమే బ్రాహ్మణులం మరియు మనమే బ్రాహ్మణుల నుండి ఫరిస్తాలుగా అవుతాము. అంటే బ్రాహ్మణరూపం మరియు అంతిమ కర్మాతీత ఫరిస్తా అనే స్మృతి విశ్వం ముందు సాక్షాత్కారమూర్తిగా చేస్తుంది. బ్రాహ్మణుల నుండి ఫరిస్తా స్మృతి ద్వారా నడుస్తూ తిరుగుతూ స్వయాన్ని వ్యక్త శరీరం, వ్యక్త దేశంలో పాత్రను అభినయిస్తూ కూడా బ్రహ్మీబాబాకి తోడుగా అవ్యక్త వతన ఫరిస్తాగా అయ్యి విశ్వ సేవ కోసం దేశం మరియు దేశంలోకి వచ్చాను అని వ్యక్త భావానికి అతీతంగా, అవ్యక్తరూపధారిగా అనుభవం చేసుకుంటారు. ఈ అవ్యక్తభావం అంటే ఫరిస్తాభావం స్వతహాగానే అవ్యక్తంగా అంటే వ్యక్త నడవడిక భావం యొక్క స్వభావాల సంస్కారాలను సహజంగానే పరివర్తన చేస్తుంది. భావం మారిపోతే అన్నీ మారిపోతాయి కదా! ఇలా అవ్యక్తభావాన్ని నదా స్వరూపంలోకి తీసుకురండి. మేము బ్రాహ్మణుల నుండి ఫరిస్తాలము అనే స్మృతి ఉంది కానీ ఇప్పుడు ఆ స్మృతిని స్వరూపంలోకి తీసుకురండి. స్వరూపం అనేది నిరంతరం స్వతహాగా మరియు సహజంగా ఉంటుంది. స్వరూపంలోకి తీసుకురావటం అంటే నదా అవ్యక్త ఫరిస్తాగా ఉండటం. ఒక్కొక్కసారి మరిచిపోవటం, ఒక్కొక్కసారి స్మృతిలోకి రావటం అనేది మొదటి స్థితి. స్వరూపంగా అయిపోవాలి. ఇది శ్రేష్ట స్థితి.

4. భవిష్య చతుర్ముఖ స్వరూపం. లక్ష్మి మరియు నారాయణుడు యొక్క కంబైండ్ రూపం. ఎందుకంటే ఈ సమయంలోనే ఆత్మ లక్ష్మి మరియు నారాయణుడు ఇద్దరిగా తయారయ్యే సంస్కారం నిండుతుంది. ఒకసారి లక్ష్మిగా అవుతారు. ఒకసారి నారాయణుడుగా అవుతారు. భవిష్య ప్రాలంబం యొక్క ఈ కంబైండ్ స్వరూపం. ఇంత స్పష్టంగా ఈ రోజు ఫరిస్తా, రేపు దేవత. ఇప్పుడిప్పుడే ఫరిస్తా, ఇప్పుడిప్పుడే దేవత. మీ రాజ్యం, రాజ్య స్వరూపం దాకా వచ్చింది. తయారయ్యే ఉంది. ఇలా సంకల్పం స్పష్టంగా మరియు శక్తిశాలిగా ఉండాలి. అంటే మీ యొక్క ఈ స్పష్టమైన సమర్థ సంకల్పం యొక్క ప్రత్యక్షరూపంలోనే మీ రాజ్యం సమీపంగా వస్తుంది. మీ యొక్క ప్రత్యక్ష సంకల్పం క్రొత్త సృష్టిని రచిస్తుంది. అంటే సృష్టిని పైకి తీసుకువస్తుంది. మీ సంకల్పం లోపల ఉంటే క్రొత్త సృష్టి కూడా బయటకి రాదు. బ్రహ్మతోపాటూ బ్రాహ్మణుల యొక్క ఈ సంకల్పం ద్వారా క్రొత్త సృష్టి ఈ భూమిపై ప్రత్యక్షం అవుతుంది. బ్రహ్మీబాబా కూడా క్రొత్త సృష్టిలో మొదటి క్రొత్త పాత్ర అభినయించటం కోసం బ్రాహ్మణ పిల్లల కోసం మీ వెంటే నడుస్తాను అనే ప్రతిజ్ఞ కారణంగా మీ

కోసం ఎదురు చూస్తున్నారు. ఒంటరిగా బ్రహ్మ నుండి కృష్ణుడిగా అయిపోతే ఒంటరిగా ఏమి చేస్తారు? తనతో పాటూ చదువుకునే వారు కావాలి కదా! అందువలన బ్రహ్మబాబా బ్రాహ్మణ పిల్లలకు చెవుతున్నారు అవ్యక్త రూపధారి బాబా సమానంగా అవ్యక్త రూపధారిగా అవ్యక్త స్థితి గల ఫరిస్తారూపంగా అవ్వండి అని. ఫరిస్తా నుండి దేవతగా అవుతారు. అర్థమయ్యిందా? ఈ అన్ని కంబైండ్ రూపాల యొక్క అనుభవం గల ఆత్మ శ్రేష్ఠాత్మ. సదా ఈ కంబైండ్ స్వరూపంలో స్థితులవ్వటం ద్వారా సంపన్నంగా మరియు సంపూర్ణంగా అవుతారు. బాబా సమానంగా అయ్యి సహజంగానే కర్మలో సిద్ధి యొక్క అనుభవం చేసుకుంటారు.

డబల్ విదేశీ పిల్లలకి బాప్ దాదాతో ఆత్మిక సంభాషణ చేయాలి లేదా కలయిక జరుపుకోవాలనే కోరిక తీవ్రంగా ఉంది. అందరు అనుకుంటున్నారు మేమే ఈ రోజు కలుసుకోవాలని. కానీ సాకార ప్రపంచంలో అన్నీ చూసుకోవాలి. సూర్యచంద్రుల యొక్క ప్రపంచం కదా! వాటికి అతీతమైన ప్రపంచంలోకి రండి. మొత్తం సమయం కూర్చోండి. బాప్ దాదాకు కూడా ప్రతీ పిల్లవాడు తమ తమ విశేషతలతో ప్రియం అనిపిస్తారు. కొంతమంది అనుకుంటారు వీరంటే ఎక్కువ ఇష్టం, నేనంటే తక్కువ ఇష్టం అని. కానీ అలాంటిది లేదు. మహారథీ తమ విశేషతలలో ప్రియం మరియు బాబా ముందు తమ తమ రూపాలతో అందరూ మహారథీలే. మహాన్ ఆత్మలు. అందువల్ల మహారథీలు కేవలం కార్యం చేయటానికి కొంతమందిని స్నేహంతో నిమిత్తంగా చేయవలసి ఉంటుంది. కార్యార్థం ఎవరి స్థానాలు వారికి లభించినవి. అందరూ దాదీలైపోతే పని జరుగు తుందా? నిమిత్తంగా చేయవలసి ఉంటుంది కదా! కానీ మీ అందరూ దాదీలే! అందరినీ దాదీ, దీదీ అంటారు కదా! కానీ మీరందరూ కలిసి ఒకరిని నిమిత్తంగా చేశారు. అందరూ తయారుచేశారా లేక బాబాయ్ చేశారా? కేవలం కార్యం కోసం, తమ తమ కార్యాల అనుసారంగా నిమిత్తంగా అవ్వవలసి ఉంటుంది. అంతే. కానీ మీరు మహారథీ కాదు అని అర్థంకాదు. మీరు కూడా మహారథీలే, మహావీరులే. మాయకి ప్రతిజ్ఞ చేసినవారు. మహారథీలు కాక ఏమవుతారు?

బాప్ దాదాకైతే ఏడు రోజుల కోర్సు చెప్పేవారు కూడా మహారథీలే. ఎందుకంటే ఏడు రోజుల కోర్సు కూడా వీరి శ్రేష్ఠ జీవితం తయారుచేయాలి అని భావన ఉన్నప్పుడే చెవుతారు. ప్రతిజ్ఞ చేశారు అంటే మహారథీగా, మహావీర్ గా అయినట్లు. బాప్ దాదా సదా ఒక్క స్లోగేన్ పిల్లలకి కార్యంలోకి తీసుకురావటానికి స్మృతి ఇప్పిస్తున్నారు. 1. మీ స్వస్థితిలో ఉండాలి. 2. కార్య వ్యవహారంలోకి రావాలి. స్వస్థితిలో అందరూ పెద్దవారే. ఎవరూ చిన్నవారు కాదు. కార్యం చేయటానికి నిమిత్తంగా అవ్వవలసిందే. అందువలన కార్యం సఫలంగా అవ్వటానికి గౌరవం ఇవ్వాలి. గౌరవం తీసుకోవాలి. ఇతరులకి గౌరవం ఇవ్వటమే, స్వయం గౌరవం తీసుకోవటం. ఇవ్వటంలోనే తీసుకోవటం నిండి ఉంది. గౌరవం అనేది ఎప్పుడూ కూడా ప్రయత్నం చేయటం ద్వారా అడగటం ద్వారా లభించదు. గౌరవం ఇచ్చినప్పుడు గౌరవం లభిస్తుంది. గౌరవం తీసుకోవటానికి సాధనం గౌరవం ఇవ్వటం. మీరు గౌరవం ఇవ్వండి అప్పుడు మీకు లభించకపోవటమనేది ఉండదు. కానీ మానస్పూర్వకంగా ఇవ్వండి. కేవలం పైకి కాదు. చూపించటానికి గౌరవం ఇస్తే చూపించటానికే లభిస్తుంది. పైకి గౌరవం ఇస్తే, పైకే లభిస్తుంది. సదా మనస్సుతో ఇవ్వండి మరియు మనస్సుతో తీసుకోండి. ఈ సూక్తి ద్వారా సదా నిర్విఘ్నంగా, నిస్సంకల్పంగా, నిశ్చింతగా ఉంటారు నాది ఏమయిపోతుంది అనే చింత ఉండదు. నాది తయారయ్యే

ఉంది అని నిశ్చింతగా ఉంటారు. ఇటువంటి శ్రేష్టాత్మ యొక్క శ్రేష్ట ప్రాలబ్ధం వర్తమానంలో మరియు భవిష్యత్తులో కూడా నిశ్చితం అయిపోయింది. ఎవరూ దీనిని మార్చలేరు. ఎవరూ ఎవరి సీటుని తీసుకోలేరు. నిశ్చితం అయిపోయింది. నిశ్చింతగా ఉండండి, నిశ్చితం అయిపోయింది. వీరినే అంటారు బాబా సమానంగా ఫాలో ఫాదర్ చేసేవారు అని. అర్థమయ్యిందా?

డబల్ విదేశీ పిల్లలపై విశేష స్నేహం ఉంది. పైపైకి కాదు. మనస్సు యొక్క స్నేహం ఉంది. బాప్ దాదా వినిపించారు కదా! ఒక పాత పాట ఉంది. చాలా ఎత్తైన గోడలు అని. సముద్రాన్ని దాటుతూ, ధర్మం, దేశం, భాష, ఎత్తైన గోడలన్నీ దాటి బాబా వారిగా అయ్యారు. అందువలన బాబాకి ప్రియమైనవారు. భారతవాసీయులు దేవతలకు పూజారులు. వారు ఎత్తైన గోడలు దాటలేదు. కానీ డబల్ విదేశీయులైన మీరు ఎత్తైన గోడలు ఎంత సహజంగా దాటారు. అందువలన బాప్ దాదా మనస్సుతో పిల్లల యొక్క ఈ విశేషతను పాడుతున్నారు. అర్థమయ్యిందా? కేవలం సంతోష పరచటానికి చెప్పటం లేదు. కొంతమంది పిల్లలు చాలా రమణీయంగా అంటున్నారు. బాప్ దాదా అందరినీ సంతోషపెడుతున్నారు అని. కానీ అర్థంతో సంతోషపెడుతున్నారు. మిమ్మల్ని మీరు అడగండి. బాప్ దాదా అలా చెప్తున్నారా లేక నిజమా అని. ఎత్తైన గోడలు దాటుకు వచ్చారు కదా? ఎంత శ్రమతో టీకెట్ తీసుకుంటారు? ఇక్కడ నుండి వెళ్ళగానే దబ్బులు ప్రోగుచేసుకుంటారు. బాప్ దాదా పిల్లల యొక్క స్నేహం చూసినప్పుడు స్నేహంతో రావటానికి ఎన్ని సాధనాలతో ఏ పద్ధతిలో చేరుకుంటున్నారు అని. బాప్ దాదా స్నేహి ఆత్మల యొక్క స్నేహసాధనాలు చూసి సలగ్గుత చూసి సంతోషిస్తున్నారు. దూరంలో వారిని అడగండి ఎలా వస్తున్నారు అని. శ్రమ చేసినా కానీ చేరుకుంటున్నారు కదా!

సదా కంబైండ్ స్వరూపంలో స్థితులయ్యేవారికి, సదా బాబా సమానంగా అవ్యక్తభావంలో స్థితులయ్యేవారికి, సదా సిద్ధి స్వరూపం యొక్క అనుభవం చేసుకునేవారికి, తమ సమర్థస్వరూపం ద్వారా సాక్షాత్కారం చేయించేవారికి, సదా నిశ్చింతగా సదా నిశ్చిత విజయి పిల్లలకు బాప్ దాదా యొక్క ప్రియస్మృతులు మరియు నమస్తే.

**బ్రాహ్మణజన్మ - అవతరితజన్మ.....24-2-84**

అవ్యక్తవతననివాసి బాప్ దాదా తన యొక్క అవతరిత పిల్లలతో మాట్లాడుతున్నారు - బాప్ దాదా ధ్వనిలోకి ఎందుకు వస్తున్నారంటే అందరినీ ధ్వనికి అతీతమైన స్థితికి తీసుకువెళ్ళేటందుకు. వ్యక్తదేశంలోకి వ్యక్తశరీరంలోకి ఎందుకు ప్రవేశిస్తున్నారంటే అవ్యక్తంగా తయారుచేయటానికి. సదా మిమ్మల్ని మీరు అవ్యక్తస్థితి కలిగిన సూక్ష్మఫరిస్తాగా భావించి వ్యక్తదేశంలో అవతరిస్తున్నారా? అందరూ అవతరించే అవతారాలు. ఈ స్మృతితో ప్రతి కర్మ చేస్తూ, కర్మబంధనాల నుండి ముక్తి కర్మాతీత అవతారాలు. అవతారం అంటే పై నుండి శ్రేష్టకర్మ చేసేటందుకు క్రిందికి వస్తారు. మీరందరూ కూడా ఉన్నతమైన పై స్థితి నుండి క్రిందికి అంటే దేహాన్ని ఆధారంగా తీసుకుని సేవ కోసం కర్మ చేసేటందుకు పాతదేశంలోకి, పాత ప్రపంచంలోకి వస్తున్నారు. కానీ స్థితి ఉన్నతంగానే ఉంటుంది అందువలనే అవతారాలు. అవతారం సదా పరమాత్మ సందేశాన్ని